

**REGOLAMENT TAL-KUMMISSJONI (UE) Nru 583/2012****tat-2 ta' Lulju 2012****li jemenda l-Anness II tar-Regolament (KE) Nru 1333/2008 tal-Parlament Ewropew u tal-Kunsill dwar l-użu tal-Polsorbati (E 432–436) fil-halib tal-ġewż tal-Indi****(Test b'relevanza għaž-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1333/2008 tal-Parlament Ewropew u tal-Kunsill tas-16 ta' Diċembru 2008 dwar l-addittivi tal-ikel<sup>(1)</sup>, u b'mod partikolari l-Artikolu 10(3), u l-Artikolu 30(5) tiegħu,

Billi:

- (1) L-Anness II għar-Regolament (KE) Nru 1333/2008 jistipula lista tal-Unjoni ta' addittivi tal-ikel approvati għall-użu fl-ikel u l-kondizzjonijiet tal-użu tagħhom.
- (2) Din il-lista tista' tiġi emendata skont il-proċedura msemmija fir-Regolament (KE) Nru 1331/2008 tal-Parlament Ewropew u tal-Kunsill tas-16 ta' Diċembru 2008 li jistabbilixxi proċedura ta' awtorizzazzjoni komuni għall-addittivi tal-ikel, l-enzimi tal-ikel u l-aromatizzanti tal-ikel<sup>(2)</sup>.
- (3) Skont l-Artikolu 3(1) tar-Regolament (KE) Nru 1331/2008, il-lista ta' addittivi tal-ikel tal-Unjoni tista' tiġi aġġornata jew fuq inizzjattiva tal-Kummissjoni jew wara li ssir applikazzjoni.
- (4) Tressqet applikazzjoni għall-awtorizzazzjoni għall-użu tal-monoleat tal-Poliossietilene sorbitan (Polisorbat 80, E 433) bħala emulsjonant fil-halib tal-ġewż tal-Indi, li saret disponibbli għall-Istati Membri.
- (5) Il-halib tal-ġewż tal-Indi, li huwa preparazzjoni tal-frott magħmul mis-saff ta' ġewwa taħt il-qoxra tal-ġewża tal-Indi flimkien mal-ilma permezz tal-omoġenizzazzjoni, ma jistax jibqa' fil-forma ta' emulsjoni mingħajr l-użu ta' emulsjonant. Il-monoleat tal-Poliossietilene sorbitan (Polisorbat 80, E 433) u l-Polisorbati (E 432–436) b'mod ġenerali ġew approvati bħala l-aktar emulsjonanti effettivi użati għal dan l-għan fil-pajjiżi terzi.
- (6) Il-Kumitat Xjentifiku tal-Ikel alloka valur tad-doża aċċettabbli ta' kuljum (Acceptable Daily Intake (ADI)) f'livell ta' 10 mg/kg bw/jum lill-grupp ta' Polisorbati (E 432–436) fl-opinjoni tiegħu tat-8 ta' Lulju 1983<sup>(3)</sup>. Ir-Rapport mill-

Kummissjoni dwar il-Konsum fid-Dieta tal-Addittivi fl-Ikel fl-Unjoni Ewropea<sup>(4)</sup> kkonkluda li l-Polisorbati (E 432–436) jistgħu jehtieġu valutazzjoni tal-konsum aktar realistika msejsa fuq livell tal-użu attwali tal-addittivi tal-ikel. L-Awtorità Ewropea dwar is-Sigurtà fl-Ikel ("l-Awtorità") hija mistennija twettaq din il-valutazzjoni tal-konsum matul il-valutazzjoni mill-ġdid tal-Polisorbati (E 432–436) sal-aħhar tal-2016 kif previst mir-Regolament tal-Kummissjoni (UE) Nru 257/2010<sup>(5)</sup>. Sa dakinhar, il-kontributori insinifikanti biss għall-konsum totali ta' dawk is-sustanzi għandhom jiġu eżaminati għal estensjoni potenzjali tal-użu. Il-konsum mistenni ta' Polisorbati (E 432–436) permezz tal-użu tiegħu fil-halib tal-ġewż tal-Indi skont kif valutat fuq il-bażi tad-dejta tad-distribuzzjoni totali tas-suq tal-halib tal-ġewż tal-Indi pprovduta mill-applikant jibqa' hafna aktar baxx mill-ADI u għalhekk ma jwassalx għal espożizzjoni addizzjonali sinifikanti. Il-halib tal-ġewż tal-Indi huwa prodott b'konsum limitat, l-aktar użat għall-preparazzjoni tal-ikel u d-deżerti Ażjatiċi. Il-konsum valutat huwa negligibbli u hafna inqas minn 1 % ta' ADI, li ma jitqiesx bħala kontributor sinifikanti. Għalhekk, dik l-estensjoni partikolari tal-użu mhix qed titqies bħala wahda ta' thassib għas-sigurtà.

- (7) Skont l-Artikolu 3(2) tar-Regolament (KE) Nru 1331/2008, il-Kummissjoni għandha titlob l-opinjoni tal-Awtorità Ewropea biex tagġorna l-lista tal-Unjoni tal-addittivi tal-ikel stipulata fl-Anness II għar-Regolament (KE) Nru 1333/2008, għajr meta l-aġġornament inkwistjoni ma jkunx responsabbli li jhalli effett fuq is-saħha tal-bniedem. Billi l-awtorizzazzjoni tal-użu tal-Polisorbati (E 432–436) bħala emulsjonanti fil-halib tal-ġewż tal-Indi tikkostitwixxi aġġornament ta' dik il-lista li x'aktarx ma thallix effett fuq is-saħha tal-bniedem, mhux mehtieġ li tiffittex l-opinjoni tal-Awtorità.
- (8) Fl-Anness II għar-Regolament (KE) Nru 1333/2008 il-Polisorbati (E 432–436) huma awtorizzati bħala grupp, billi dawn jappartjenu lill-istess grupp kimiku ta' sustanzi definiti bħala tahlitiet tal-esteri parzjali tas-sorbitol u l-mono- u dianidridi tiegħu mal-aċidi xahmin. Huwa għalhekk xieraq li l-użu tal-Polisorbati (E 432–436) kollha jkun permess fil-halib tal-ġewż tal-Indi u mhux biss l-użu tal-addittiv tal-ikel il-monoleat tal-Poliossietilene sorbitan (Polysorbate 80, E 433).
- (9) Skont id-dispożizzjonijiet tranzitorji tar-Regolament tal-Kummissjoni (UE) Nru 1129/2011 tal-11 ta' Novembru 2011 li jemendaw l-Anness II tar-Regolament (KE) Nru 1333/2008 tal-Parlament Ewropew u tal-Kunsill

<sup>(1)</sup> ĠU L 354, 31.12.2008, p. 16.<sup>(2)</sup> ĠU L 354, 31.12.2008, p. 1.<sup>(3)</sup> Ir-Rapport tal-Kumitat Xjentifiku tal-Ikel dwar l-Emulsjonanti, l-Istabilizzaturi, l-Aġenti tat-tgħaqdid, u l-Aġenti ġelifikanti (il-15-il sensiela, 1985).<sup>(4)</sup> COM (2001) 542 finali.<sup>(5)</sup> ĠU L 80, 26.3.2010, p. 19.

bl-istabbiliment ta' lista tal-Unjoni għall-addittivi tal-ikel <sup>(1)</sup>, l-Anness II li jistabbilixxi l-lista tal-Unjoni ta' addittivi tal-ikel approvata għall-użu fl-ikel u l-kundizzjonijiet tal-użu, japplika mill-1 ta' Ġunju 2013. Biex jiġi permess l-użu tal-Polisorbati (E 432–436) fil-halib tal-ġewż tal-Indi qabel dik id-data, huwa mehtieg li tiġi speċifikata data tal-applikazzjoni aktar bikrija fir-rigward ta' dak l-addittiv tal-ikel.

(10) Għaldaqstant, l-Anness II tar-Regolament (KE) Nru 1333/2008 għandu jiġi emendat skont dan.

(11) Il-miżuri stipulati f'dan ir-Regolament huma skont l-opinjoni tal-Kumitat Permanenti dwar il-Katina Alimen-

tari u s-Saħħa tal-Annimali u la l-Parlament Ewropew u lanqas il-Kunsill ma opponewhom,

ADOTTAT DAN IR-REGOLAMENT:

#### Artikolu 1

L-Anness II tar-Regolament (KE) Nru 1333/2008 huwa emendat skont l-Anness ta' dan ir-Regolament.

#### Artikolu 2

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-2 ta' Lulju 2012.

Għall-Kummissjoni

Il-President

José Manuel BARROSO

<sup>(1)</sup> ĠU L 295, 12.11.2011, p. 1.

#### ANNESS

Fil-Parti E tal-Anness II tar-Regolament (KE) Nru 1333/2008, l-annotazzjoni li ġejja qed tiddaħhal fil-kategorija tal-ikel 04.2.4.1 "Preparazzjonijiet ta' frott u ħaxix eżkluz il-frott misjur fix-xropp (compote)" wara l-annotazzjoni għal E 405:

|  |            |             |     |     |                              |                                                   |
|--|------------|-------------|-----|-----|------------------------------|---------------------------------------------------|
|  | "E 432–436 | Polisorbati | 500 | (1) | halib tal-ġewż tal-Indi biss | Perjodu ta' applikazzjoni: Mit-23 ta' Lulju 2012" |
|--|------------|-------------|-----|-----|------------------------------|---------------------------------------------------|